

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

02 जनवरी 2020

जामिया के लाइब्रेरियन बेस्ट लाइब्रेरियन अवार्ड से सम्मानित

जामिया मिल्लिया इस्लामिया (जेएमआई) के लाइब्रेरियन डॉ. तारिक अशरफ़ को मैनेजमेंट लाइब्रेरी नेटवर्क (एमएएनएलआईबीईटी), नई दिल्ली द्वारा वर्ष 2019 के लिए 'बेस्ट लाइब्रेरियन अवार्ड' से सम्मानित किया गया है। यह पुरस्कार, पुस्तकालय पेशे में सबसे प्रतिष्ठित पुरस्कारों में से एक माना जाता है।

डॉ. अशरफ़ को उनकी उत्कृष्ट सेवाओं और लाइब्रेरी प्रोफेशन में उनकी अनुकरणीय नेतृत्व क्षमता को मान्यता देते हुए यह पुरस्कार दिया गया है।

पुरस्कार समारोह पारुल विश्वविद्यालय, वडोदरा में आयोजित किया गया था, जिसमें उन्हें प्रशस्ति पत्र, शॉल और दस हजार रूपए से सम्मानित किया गया।

डॉ. अशरफ़ नियमित रूप से पुस्तकालय स्वचालन, डिजिटलीकरण और सूचना साक्षरता के क्षेत्र में सेमिनार / प्रशिक्षण और वर्कशाॅप का आयोजन करते रहते हैं।

उन्होंने विभिन्न राष्ट्रीय और अंतर्राष्ट्रीय पत्रिकाओं में तकरीबन 45 लेखों और शोध पत्रों का योगदान किया है। इसके अलावा उन्होंने 16 पुस्तकें लिखीं या संपादित की हैं। यूजीसी के ऑनलाइन शिक्षण कार्यक्रम ई-पीजी पाठशाला के 8 मॉड्यूल भी उन्होंने तैयार किए हैं।

उनके शोध कार्य को व्यापक रूप से मान्यता मिली है जिन्हें पर्याप्त रूप से उद्धरित किया जाता है।

साल 1952 से भारत के चुनावों के उनके द्वारा किए गए दस्तावेजीकरण और विश्लेषण के चैथे संस्करण को व्यापक रूप से सराहा गया है और यह चुनावी अध्ययन के लिए एक महत्वपूर्ण संदर्भ स्रोत के रूप में उभरा है।

वह एआरपीआईटी एकेडमिक काउंसिल के सदस्य हैं, जो आईआईटी, दिल्ली द्वारा संचालित एक ऑनलाइन रिफ्रेशर कोर्स है।

डॉ. अशरफ वर्ष 2003 और 2009 में एसोसिएशन फॉर इंफॉर्मेशन साइंस एंड टेक्नोलॉजी (एएसआईएसटी) द्वारा आयोजित अंतर्राष्ट्रीय पेपर प्रतियोगिता के विजेता हैं।

उन्होंने विभिन्न प्रोफेशनल ग्रांट्स और आमंत्रणों पर यूएसए, जापान, यूई, सिंगापुर, हांगकांग, फिलीपींस, जर्मनी, इटली, दक्षिण कोरिया, पोलैंड और मलेशिया की यात्रा की है।

डॉ. अशरफ ने दिल्ली विश्वविद्यालय से पुस्तकालय और सूचना विज्ञान में मास्टर और डॉक्टरेट की डिग्री प्राप्त की है।

अहमद अज़ीम

जनसंपर्क अधिकारी एवं मीडिया संयोजक